



د بالغ کډوال د انگلیسي د پروگرام (Adult Migrant English Program)

له لارې انگلیسي زده کړې

The Adult Migrant English Program

انگلیسي د استرالیا ملي ژبه ده. د استرالیا خلک بېلابېلې ژبې وايي خو انگلیسي ویل او په هغې پوهیدل به له تاسې سره مرسته وکړي چې په فعاله توګه په استریلوي ژوند کې برخه واخلي. پرته له انگلیسي به دا ستاسې لپاره مشکل وي چې د استرالیا تابعیت ترلاسه کړئ، مهم خدمتونو ته لاس رسې ولرئ او خپلواک جوړ شئ.

د انگلیسي زده کولو لپاره تاسې کولای شئ چې AMEP کې حاضرې وکړئ.

د بالغ کډوال د انگلیسي پروگرام (AMEP) څه دی؟

AMEP د استرالیا دولت (Australian Government) له خوا تمویلېږي او کډوالو او د بشري حقوقو پر اساس راتلونکو ته تر 510 ساعتو پورې د انگلیسي ژبې وړیا درسونه وړاندې کوي. که تاسې ته دایمي ویزه یا ور موقتي ویزه درکړل شوې وي او لږه انگلیسي ویلې شئ یا بیخي نه شئ ویلې نو تاسې د AMEP مستحق جوړیدئ شئ. ځینې ځلې کډوال چې عمر یې د 15 او 17 کالو په منځ کې وي، هم د دې پروگرام لپاره ور ګرځیدلی شي.

د AMEP په صنف کې به تاسې د انگلیسي ژبې مهارتونه او د استرالیا د ټولني په اړه معلومات زده کوئ. تاسې به د نورو نوي راتلونکي کسانو سره لیدنه وکړئ او نوي ملګري به جوړولی شئ. دا به ستاسې او ستاسې له کورنۍ سره مرسته وکړي چې په استرالیا کې په بریا او ښه توګه میشت شئ. که تاسې په استرالیا کې کار کول غواړئ نو د هغې لپاره هم د انگلیسي ژبې مهارتونه ډیر مهم دي.

AMEP د تصویب شوي خدمت وړاندې کوونکو له خوا ترسره کېږي او درس هغه ښوونکي ورکوي چې د نورو ژبو ویونکو ته د انگلیسي په درس ورکولو کې روزل شوې وي.

زبه به څنګه داخلېږم؟

د AMEP له لارې د انگلیسي ژبې تدریس ته د لاس رسې لپاره تاسې باید د تصویب شوي AMEP خدمت وړاندې کوونکي سره استرالیا ته د رارسیدو نه په شپږو میاشتو کې دننه یا د ویزې د پیل څخه وروسته ځان ثبت کړئ. تاسې باید د انگلیسي صنفونه استرالیا ته د رارسیدو نه وروسته په 12 میاشتو کې دننه یا د خپل ویزې د پیل څخه پیل کړئ.

د AMEP له لارې د انگلیسي زده کولو لپاره ستاسې سره استرالیا ته د رارسیدو نه وروسته یا د ویزې د پیل کیدو د ورځې نه پنځه کاله دي. تاسې ښایي د خپل اړتیاو پراساس د اضافي درسونو لپاره هم ور وګرځئ.

ستاسې خدمت وړاندې کوونکی به له تاسې سره د هغه صنف په انتخابولو کې مرسته وکړي چې په ښه توګه ستاسې اړتیاوې پوره کوي او ستاسې لپاره مثبت ممکن پایلې یقیني کوي. په بېلابېل وختونو او ځایونو کې د پوره او لږ وخت صنفونه ترسره کېږي خو تاسې زده کړه په هغه وخت او ځای کې وکړئ چې ستاسې لپاره مناسب وي.

د ښوونې جریانونه

په ښه توګه ستاسې د اړتیاو پوره کولو لپاره به ستاسې د AMEP خدمت وړاندې کوونکی له تاسې سره د ښوونې له دوو جریانونو څخه په انتخابولو کې مرسته وکړي:

- له کار یا استخدام نه مخکې د انگلیسي جریان — له هغه مراجعه کوونکو لپاره چې غواړي د کار د ځای د کار یا نورې روزنې لپاره انگلیسي زده کړي چې په دې سره د ښه کار ترلاسه کولو فرصت په لاس راځي.
- د ټولنیزې انگلیسي جریان — له هغه مراجعه کوونکو لپاره چې په خبرو اترو کې خپله انگلیسي ښه کړي او له هغوی سره مرسته وکړل شي چې په ټولنه کې په ښه توګه کډون کوي او په خپله سیمه ییزه ټولنه کې د خپلواک ژوند کولو اعتماد ترلاسه کړي.

تاسې خپل قانوني 510 ساعته وړتیا په یوه جریان یا دواړو کې هم استعمالولی شئ.

هغه مراجعه کوونکي چې د ګډ مسؤلیت له شرایطو سره سم د عوایدو د مرستې تادیبې ترلاسه کوي ، هغوی به د ټولنیزې انگلیسي د جریان مستحق نه یي.

که زه صنف ته نه شم تللی نو څه به کېږي؟

که تاسې خپل صنف ته نه شئ تللی ، د خپل AMEP خدمت وړاندې کوونکي سره خبره وکړئ. خدمت وړاندې کوونکی ښایي د دې وړ وي چې ستاسې سره مرسته وکړي چې تاسې د کورني ښوونکي یا د AMEP د آنلاین ښوونکي څخه د لرې فاصلې نه له هغه په مرسته انگلیسي زده کړئ.

تاسې د AMEP د خپل سرعت ای لرننګ په کارولو سره په www.amepdl.net.au په خپل سرعت هم زده کړې کولای شئ. دا وړیا درسونه د ټولو انگلیسي زده کوونکو (یوازې د AMEP د مراجعینو لپاره نه) لپاره موجود دي.

AMEP فرعي پروګرامونه

که تاسې ځانګړي اړتیاوې لرئ نو د اضافي ښوونې مستحق کیدی شئ.

ځانګړی برابر شوی پروګرام (Special Preparatory Program)

په SPP کې اضافي ساعتونه او مرسته د بشري حقوقو پر اساس هغه راتلونکو ته وړاندې کېږي چې د مهاجرت نه مخکې له سختو تجربو څخه مخ وو او محدود زده کړه یې ترلاسه کړې.

د کار او روزنې لپاره د سیټلمنټ لینګویج پات ویز (Settlement Language Pathways to Employment and Training (SPELT))

د SLPET پروګرام وړ زده کوونکو ته په کار فوکس شوی کورس وړاندې کوي چې له هغوی سره د کاري چاپیریال په ځانګړي انگلیسي زده کولو کې مرسته وکړي په داسې حال کې چې په استرالیا کې د کاري چاپیریال د کلتور او فعالیتونو څخه بلدتیا هم ترلاسه کړي.

SLPET تر 200 اضافي ساعتو پورې د کاري چاپیریال د ځانګړي انگلیسي ښوونه وړاندې کوي ، چې په دې کې تر 80 ساعتو پورې په بیلا بیلو صنعتونو کې د کار په چاپیریال کې تجربه ترلاسه کول شامل دي.

AMEP پراختیا (AMEP Extend)

د AMEP پراختیا پروګرام هغه ور زده کوونکو ته تر 490 ساعتو پورې اضافي ښوونه وړاندې کوي چې د خپلو 510 ساعتو وړتیا یې پرته له انگلیسي د مهارت د اهدافو ترلاسه کولو بشپړه کړې وي.

AMEP ماشوم ساتنه

کله چې تاسې په صنف کې یئ ، نو ستاسې د AMEP خدمت وړاندې کوونکی ستاسې د ماشومانو د وړیا ساتنې انتظام کولای شي . د ماشوم ساتنې وړیا خدمت یوازې د هغه ماشومانو لپاره دی چې ښوونځی ته لانه ځي .

د AMEP پات وی لارښوونه (AMEP pathway guidance)

AMEP خدمت وړاندې کوونکي د پات وی لارښوونه وړاندې کوي چې ستاسې سره د اهدافو ټاکلو ، ستاسې په انتخابونو پو هیدلو او ستاسې د ښوونې په اړه په پریکړې کولو ، مخکې زده کړې او استخدام د فرصتونو په برخه کې مرسته وکړي .

د نورو معلوماتو لپاره

د تماس تفصیلات	AMEP
13 38 73	تلیفون
www.education.gov.au/amep	AMEP وېب پاڼه
skilling@education.gov.au	ای میل
www.education.gov.au/amep-information-other-languages	له انگلیسي پرته به نورو ژبو کې معلومات
www.education.gov.au/adult-migrant-english-program-service-providers	زه کوم ځای انگلیسي زده کولای شم ؟ AMEP وړاندې کوونکي اد د زده کړې مرکزونه
www.amepdl.net.au	AMEP آنلاین